



KUNSILL LOKALI
M O S T A
LOCAL COUNCIL

Minuti tal-Laqqgħa Nru 8 tas-Sitt (06) Kunsill Lokali tal-Mosta li nżammet fl-Uffiċċini Amministrattivi tal-Istess Kunsill Lokali nhar il-Ħamis, 21ta' Ġunju 2012 fis-7.30 ta' filgħaxija.

Il-Laqqgħa bdiet fis-7.30 ta' filgħaxija .
Il-Kunsilliera kienu prezenti kif jidher hawn taht.

	Ħin Dħul	Ħin Ftuġ
Dott. Shirley Farrugia (Sindku)	7.30p.m.	10.10p.m.
Is-Sur Joseph De Martino (Vici-Sindku)	7.30p.m.	10.10p.m.
Il-Kunsillier Alexander Muscat	7.30p.m.	10.10p.m.
Il-Kunsillier Abraham Bezzina	8.47p.m.	10.10p.m.
Il-Kunsillier Dott. Rachel Tua	7.30p.m.	10.10p.m.
Il-Kunsillier Mario Sammut	8.10p.m.	10.10p.m.
Il-Kunsillier Kirby Fenech	7.30p.m.	10.10p.m.
Il-Kunsillier James Cassar	8.10p.m.	10.10p.m.
Il-Kunsillier Keith Cassar	7.30p.m.	10.10p.m.
Il-Kunsillier David Meilak	7.30p.m.	10.10p.m.
Il-Kunsillier Marthese Mifsud	7.30p.m.	10.10p.m.

Is-Sindku Dott. Shirley Farrugia mexxiet il-laqqgħa.

L-Aġent Segretarju Eżekuttiv, is-Sur John J. Camilleri kien prezenti għall-laqqgħa.

Il-Laqqgħa bdiet fis-7.30p.m.

1.0 Approvazzjoni tal-Minuti tal-Laqqgħa Nru.7 li saret il-Ġimgħa, 8ta' Ġunju.

Il-minuti ttiehdu bħala moqrija u ġew approvati b'dawn il-korrezzjonijiet:

- 1.01 Il-Kunsillier Dott. Rachel Tua tnizzlet **"Skuzata"** u mhux **"Assenti"**.
- 1.02 Fl-ewwel sentenza ta' l-añhar paragrafu f'item 1.01 inbidlu il kliem **"jekk kienx"** mal-kliem **"la kien"**.
- 1.03 F'paragrafu 5.03 inbidlet il-kelma **"konok"** mal-kelma **"culverts"**
- 1.04 F'paragrafu 12.02 inbidlet il-kelma **"D1"** mal-kelma **"The One"**

2.00 Punt Mqajjma mill-Minuti

2.01 Dwar *item* 1.00 – Is-Sindku nfurmat li r-rapport tal-perit indipendenti, l-Perit David Pace, issa kien wasal u pprezentat kopja tiegħu wara li qrat xi siltiet minnu. Il-Kunsillier Alex Muscat staqsa x'*patching* kien qed isir fit-toroq L-Istringell u d-Dawr apparti l-mili tat-trinek u kemm kien ser jiswa dan x-xogħol. Is-Sindku qalet li kien qed jitneħħa l-inkonvenjent lir-residenti bi spiza ta' aktar min 5,000 Ewro. Hija qalet li ser tara li ma jsirx *patching* aktar milli kien hemm bżonn.

2.02 Dwar *item* 5.04 - Sar qbil unanimu li dwar il-ħsara fit-taraġ tad-daħla tal-Każin Nicolo' Isouard, għandha ssir t-tiswija neċessarja u ġie approvat ukoll li l-Kunsill ma' jitlobx hlasijiet għal-permessi ta' attivitajiet tal-każini tal-lokal.

2.03 Dwar *item* 8.00 - Is-Sindku qalet li kienet saret laqgħa mas-Sur Pierre Vella ta' Transport Malta dwar d-diversi lmenti tar-residenti dwar is-servizz ta' l-Arriva. Hija spjegat d-diversi tibdiliet li kienu saru fid-diversi rotot tat-transport publiku fosthom fiż-żoni ta' Santa Margerita u ż-Żokrija. Ġew diskussi wkoll l-*bus-shelters* u diversi *bus-stops* li jew kienu nieqsa jew li kien hemm bżonn jinbidlihom il-post fejn qegħdin.

3.00 Materji Finanzjarji.

3.01 Ġie approvat unaniment li l-*allowance* tal-Kunsilliera, s-Sindku u l-Viċi-Sindku li hija dovuta fit-30ta' Ġunju, 2012, għandha titħallas sħiħa wara li xi astensjonijiet li kien hemm kienu ġustifikata minħabba mpenji ta' xogħol, u mard.

3.02 L-Aġent Segretarju Eżekuttiv qal li saret laqgħa oħra mas-Sur Michael Debono, l-*accountant* tal-Kunsill u dan ġie mitlub jipprezenta dokumenti u kontijiet tal-pożizzjoni finanzjarja tal-Kunsill kif kienet fil-31ta' Marzu 2012 (meta spicċa l-*Flames* Kunsill) u 30ta' Mejju, 2012 (qabel beda l-Aġent Segretarju Eżekuttiv is-Sur John J. Camilleri sabiex issir Interim Audit).

4.00 Korrispondenza.

Giet ipprezentata lista ta' 9 *items* ta' korrispondenza għal-konsiderazzjoni tal-Kunsill kif jidher fil-lista annessa. Id-deċiżjonijiet ukoll jinstabu fil-lista.

4.01 Dwar ltra Nru 6 – Talba għal-*Keep Clear Parking Space - Mediterranean Bank.* - sar qbil li l-Kunsill jikteb lil-*Mediterranean Bank* fejn jilqagħhom fostna, jawgura kooperazzjoni bejn iż-żewġ entitatijiet u

jinfurmahom li ma' hemx oġġezjoni għat-talba tagħhom bil-kundizzjoni li din tiġi approvata min Transport Malta.

4.02 Dwar Ittra Nru 7 –*Car Free Day*- Il-Kunsillier Alex Muscat għandu jippreżenta proposta ta' attivitajiet għal-din il-ġurnata.

4.03 Dwar Ittra Nru 8 – Talba għal tqegħid ta' mwejjed u sigġijiet barra – OZ Sofra Kebab- Il-Kunsill ma jsibx oġġezzjoni dwar dan sugġett għal-approvazzjoni ta' TM u Lands Dept. Il-Kunsill jrid ukoll li din il-konċessjoni tkun immarkata fl-art. Il-Kunsillier Alex Muscat talab li r-residenti ta' Triq il-Parroċċa, Triq il-Kurat Schembri u Triq il-Lunzjata jingħataw permess li jitwaħħal fuq il-*wincscreen* tal-karozzi privati tagħhom sabiex ma jingħatawx ċitazjonijiet meta dawn jkollhom bżonn jiparkjaw sabiex jgħabbu jew iħottu fid-djar tagħhom.

4.04 Dwar Ittra Nru 9 – Kwestjonarju mir-Regġjun Tramuntana- Dan għandu jiġi iċċirkulat lil-Kunsilliera kollha sabiex jibgħatu l-kummenti tagħhom.

5.00 Traffic Management Sub-Committee – Progress Report.

Il-Kunsillier James Cassar għamel preżentazzjoni bil-*Power Point* fejn spjega x'kien qed jissuggerixxi l-kumitat f'dan ir-rigward. Kopja tal-preżentazzjoni tinsab annessa ma dawn il-minuti. Il-kumitat huwa ffurmat mill-Kunsilliera James Cassar u Keith Cassar, min Raymond Bonavia, u Stephen Farrugia.

Il-Kumitat studja bir-reqqa l-kwestjonarju li ccirkola l-Kunsill ta' qabel dan lir-residenti fuq it-Traffic management.

Fuq il-kwestjonarju, il Kumitat għamel Power Point fejn spjega dak li ħareġ mill-kwestjonarju.

Gie stabilit li hemm problema ta' kongestjoni ta' traffiku fil-pjazza.

Is-Sotto-Kumitat issuggerixxa li l-Kunsill jagħmel sforz biex : (1) jitneħħew il-coaches mill-pjazza u (2) tiġi mplimentata s-sistema ta' timed-parking. Dan biex tiġi mtaffija din il-problema.

Il-Kunsill jistenna l-minuti tas-sotto-kumitat biex jiġu mplimentati dawn iż-żewġ suggerimenti mill-amministrazzjoni tal-Kunsill.

6.00 Affarijiet Oħra.



6.01 Il-Viċi-Sindku Joe De Martino staqsa dwar xogħol ta' taħmil ta' ħamrija ħdejn il-Knisja ta' Sant Andrija. Il-Kunsillier Alex Muscat qal li l-għalqa li hemm bejn Triq id-Difiża Ċivili u Triq il-Qares kienet qed tiġi żviluppata għal-bini u jidher li Triq il-Qares kienet ser titwessa. *

6.01 Il-Kunsillier Dott. Rachel Tua qalet li kien hemm ħajt (*boundary wall*) fi Triq il-Fortizza li kien perikoluż.

6.02 Il-Kunsillier Alex Muscat talab li l-Kunsill għandu jara li jiġi nfurzat l-obligu ta' ndafa publika f'diversi toroq u anke li jsiru *boundary walls* skont il-liġi tal-MEPA. Huwa semma: Triq il-Kbira kantuniera ma Triq il-Ħtajriet, Triq San Anton (faċċata tal-Bobby Take Away), Triq il-Kbira (faċċata tal-Kazin Nicolo Isouard), u Triq Xorxa.

Huwa talab ukoll li tinkiteb ittra lil TM sabiex jingiref it-*tarmac* fid-dawra tat-Triq li mill-Mosta tagħi għal-Burmarrad ħdejn fejn hemm it-triq li tagħti għal-Bidnija. Din id-dawra hija perikoluża ħafna għaliex qed ikun hemm skidjar ta' vetturi.

Il-Kunsillier Muscat talab ukoll li jsir *patching* fi Triq il-Bdiewa fil-Bidnija. Huwa semma wkoll il-problema ta' borož ta' skart domestiku li qed jingabar fi Pjazza Rotunda u dan speċjalment nhar ta' Sibt u fil-festi meta qed jkun hemm diżastru. Is-Sindku nformat li kienet ser isir laqgħa mal-kuntrattur sabiex jiġu diskussi problemi relatati mal-ġbir ta' skart domestiku.

Dwar il-permessi għal bejħ fi żmien il-festa ta' Santa Maria, huwa ssuġġerixxa li ssir laqgħa mill-Kunsill għall-*stakeholders* hollha. Għe spejgat li l-laqqgħa li saret għal-kazini, għaqdiet tan-nar, pulizija u rappreżentati tal-Kunsill, kienet organizzata mill-Parroċċa (l-Arcipriet) u mhux mill-Kunsill.

Il-Kunsillier Muscat talab ukoll li jiġu rinfreskati sinjali tat-toroq fi triq San Anton Abbati u quddiem garaxxijiet fi Triq il-Ħtajriet. Huwa talab ukoll li ssir *road-hump* quddiem iċ-ċentru tad-dutrina fi Triq il-merill.

Il-Kunsillier Muscat talab u gie approvat li l-Kunsill jagħmel messaġġi bi ħlas fuq *magazines* u anwali li joħroġu diversi Kazini u Għaqdiet tal-Mosta fi żmien il-festa.

6.03 Il-Kunsillier Mario Sammut talab permess sabiex jitwaħħal *poster* tal-attivitá tal-Grupp Ruħ Soċjali fin-*noticeboard* tal-Kunsill. Dan gie approvat unanimamen bil-kundizzjoni li tingħata priorita lill-*posters* tal-Kunsill.

6.04 Il-Kunsillier Brian Bezzina talab li titneħħa sigra mejta li hemm ħdejn il *Housing Estate*.

6.06 Il-Kunsillier Marthese Mifsud talbet li titressaq iż-*zebra-crossing* ta' ħdejn *Scotts Supermarket*.

6.07 Is-sindku Dr. Shirley Farrugia ipprotestat mas-Sur Brian Bezzina dwar ittra li kien qed jiċċirkola mar-residenti ta' diversi toroq fejn qed isir il-*patching* mill-Kunsill għaliex tali ittri kienet tghid li dan ix-xogħol

* Is-Sur Joe De Martino qal li rċieva messaġġ dwar il-permessi li dak in-hor stess kien in-karj mill-MEPA għal-wied il-għasel u staqsa x'jistax joni dwar dan. *staf*

kien qed isir bis-saħħa tal-Kunsilliera Laburisti. Dan ma kienx ġustifikat għaliex dan il-*patching* kien qed isir mill- Kunsill kollu. Hija ipprezentat kopja tal-ittra li kienet qed tiġi ċċirkolata. Filwaqt li l-Kunsilliera Brian Bezzina u Alex Muscat qalu li l-ittra kienet qed tiġi interpretata f'hażin għax din kienet tgħid li dan kien qed isir "bl-istinkar" tal-Kunsilliera Laburisti u mhux minnhom, il-Kunsilliera David Meilaq u Keith Cassar qalu li din kienet propoganda politika għal-Elezjoni Generali u l-Kunsillier Bezzina kien qed jikkapitalizza mix-xogħol li kien qed isir mill-Kunsill.

Is-Sur Bezzina ġie ipprezentat b'ittra oħra li dawwar lir-residenti ta' Triq l-Isperanza fejn qal li l-Bollards twaħħlu bl-istinkar tal-Kunsilliera Laburisti. Is-Sindku fakkritu li dan ix-xogħol sar mill-Kunsill. Is-Sindku qalet is-Sur Bezzina biex idawwar ittra oħra lir-residenti fejn jispjegalhom li x-xogħol qiegħed jsir bis-saħħa tal-Kunsill kollu.



70.00 Għeluq tal-Laqqgħa.

Il-Laqqgħa spiccat fil-10.10 ta' filgħaxija u agġornat għal-Ħamis, 5ta' Lulju, 2012.



Dott. Shirley Farrugia
Sindku



John J. Camilleri
Agent Segretatju Eżekuttiv.